

KIF TISTA' TGHIN?



Evita li tuża dwal qawwija u mużika għolja qrib il-postijiet fejn ibejtu

Biex tara fejn jinsabu dawn il-postijiet, ara l-mappa li hemm fuq ġewwa



Iddisponi mill-iskart u l-plastik b'mod responsabbli biex tgħin halli ma jkunx hawn tniġġis tal-baħar



Oqgħod attent meta tistad qrib il-kolonji tal-ġhasafar tal-baħar, speċjalment filgħaxija

SIBT GĦASFUR TAL-BAĦAR MAQBUD F'TAGĦMIR TAS-SAJD?



Jekk taqbad Garnija bi żball waqt li tkun qed tistad, neħhilha s-sunnara bil-mod u erġa' eħlisha fil-baħar

ATTENZJONI!



Jekk tkun belgħet is-sunnara, tiġbidhiex 'il barra. Minflok, ċempel lil BirdLife Malta mill-ewwel għall-assistenza.

Numru tat-telefon: +356 2134 7646



Jekk issib Garnija maqbuda fix-xbieki imma li ma jkollha l-ebda ġrieħi, eħlisha bil-mod u erġa' halliha fil-baħar

Aktar informazzjoni dwar il-problema tal-ġhasafar tal-baħar li jispicċaw jinqabdu bi żball fix-xbieki tas-sajd (seabird bycatch) tista' ssibha hawnhekk:

www.birdlife.org/bycatch

IL-PROĠETT LIFE ARĊIPELAGU GARNIJA

Il-proġett LIFE Arċipelagu Garnija għandu l-għan li jagħmel mill-Gzejjer Maltin santwarju tal-Garnija. Permezz ta' monitoraġġ, miżuri ta' konservazzjoni u azzjonijiet li jqajmu kuxjenza dan il-proġett qed jaħdem biex inaqqas il-perikli li tiffaċċja din l-ispeċi ta' ġhasfur tal-baħar kemm fuq l-art kif ukoll fil-baħar.

Il-proġett qed jitwettagħ minn BirdLife Malta fuq perjodu ta' ħames snin (2015-2020) u huwa kofinanzjat mill-UE (60%).

NIŻGURAW IL-ĦARSIEN TAL-GARNIJA FUQ IL-BAĦAR



Żomm ruħek aġġornat:

www.birdlifemalta.org/arcipelagugarnija

+356 2134 7646 | info@birdlifemalta.org



facebook/arcipelagugarnija



@MaltaSeabirds

LIFE14 NAT/MT/991



L-imsiehba fil-proġett:



Transport Malta



giving nature a home

Il-proġett hu kofinanzjat minn:



Kitba Paulo Lago & Jessica Irwin • Ritrazz/Victor Paris & Aron Tanti • Disinn Veerle van Werde



PERIKLI FUQ IL-BAĦAR

Il-Garnija qed tiffaċċja futur incert. Fl-aħħar għexieren ta' snin kien hemm tnaqqis qawwi fil-popolazzjoni dinjija ta' din l-ispeċi u llum giet ikklassifikata bħala 'vulnerabbli' fir-Red List tal-IUCN, minħabba li tista' tispicċa fir-riskju tal-estinzjoni jekk ma jtnaqqasux il-perikli li qed tiffaċċja. Il-Garni huwa inkluż f'Annex 1 tad-Direttiva Ewropea tal-Għasafar, u dan jagħtihom ħarsien speċjali fil-pajjiċi tal-UE. Madanakollu, jista' jsir aktar biex ikun żgurat li jiġu mħarsa fit-tul.

Għaliex in-numri qed ikomplu jonqsu?

Tniġġis mill-istorbju u mid-dwal

Il-Garni jirritornaw lejn il-kolonji tagħhom fid-dlam biex jevitaw l-attakki mill-predaturi. Huma sensitivi ħafna għad-dawl u jekk l-irdumijiet ikunu mdawlin ma jidhrux fuq l-art. It-tniġġis mid-dawl u mill-istorbju jikkawza tfixkil u jista' saħanistra jwassal biex kolonji shaħ ta' dawn l-għasafar jiġu abbandunati, minbarra li jtelluf ukoll lil dawn l-għasafar milli jbejtu.

Tfixkil mid-dgħajjes


Meta dgħajjes jersqu qrib il-kolonji fejn ibejtu dawn l-għasafar – speċjalment għerien mal-baħar – b'muzika għolja u dwal, dan jista' jikkawza tfixkil qawwi. Meta Garni adulti jkunu qed isahħnu l-bajd biex ifaqqsu jew inkella jkollhom il-frieħ, dan jista' jikkawza stress li possibbilment itelluf it-tentattivi ta' riproduzzjoni. Finalment, dan ikollu impatt fuq in-numri u l-popolazzjoni globali ta' dawn l-għasafar.

Bycatch tal-għasafar tal-baħar

Kull sena, għasafar tal-baħar bħalma hija l-Garnija jispicċaw feruti jew maqtula kaġun tas-sajd minħabba li jiġu attratti lejn il-lixka li tintuza fis-sajd bil-konz, jew inkella jinqabdu fix-xbieki tal-gargi li jintużaw fis-sajd bil-parit.

Tniġġis tal-baħar

Bħal kull kreatura oħra tal-baħar, meta l-għasafar tal-baħar jibilgħu l-plastik dan jikkawzalhom problemi fis-sistema diġestiva u joħolqilhom ukoll problemi biex jieklu. Min-naħa l-oħra ż-żjut fil-baħar jikkawżaw danni lir-rix ta' dawn l-ispeċi li huma magħmulin b'mod li ma jgħaddix ilma minnhom. Din is-sistema tgħinjom jiproteġu lilhom infushom fl-ambjent marittimu u ma tħallix l-ilma jippenetra mir-rix lejn il-ġisem tal-għasfur biex b'hekk iżomm lilu nnifsu sħun.



Din il-mappa turi l-aktar siti importanti fejn tbejjet il-Garnija



Kolonji fejn tbejjet il-Garnija u zoni marittimi sensitivi

Zona fejn mhumiex permessi dwal/storbju sa distanza ta' 1.1 mil nawtiku (Avviż lill-Baħhara Nru 2/2010)

GĦASAFAR OĦRA TAL-BAĦAR

Ċiefa

Isem bl-Ingliż: Scopoli's Shearwater

Isem xjentifiku: *Calonectris diomedea*

Tul: 45-56cm

Ġwienah: 112-122cm

Status legali f'Malta: Protetta



Kanġu ta' Filfla

Isem bl-Ingliż: Mediterranean Storm-petrel

Isem xjentifiku: *Hydrobates pelagicus melitensis*

Tul: 15-16cm

Ġwienah: 36-39cm

Status legali f'Malta: Protett



Gawwija Prima

Isem bl-Ingliż: Yellow-legged Gull

Isem xjentifiku: *Larus michahellis*

Tul: 52-58cm

Ġwienah: 120-155cm

Status legali f'Malta: Protetta



IL-GARNIJA



Isem bl-Ingliż: Yelkouan Shearwater

Isem xjentifiku: *Puffinus yelkouan*

Tul: 30-35cm

Ġwienah: 70-84cm

Status legali f'Malta: Protetta

Il-Garni jkollhom il-parti ta' fuq sewda u dik ta' taħt bajdanija. Il-munqar tagħhom huwa skur, bil-ponta fil-forma ta' ganċ u t-toqob ta' barra ta' mnehirhom ikunu fil-forma ta' tubu. Ħafna drabi jidhru jittajru b'qadfiert mgħaġġlin, iħufu baxx mal-mewġ viċin ħafna ta' wiċċ il-baħar.



Il-Garni, li huma għasafar tal-baħar, għandhom sehem essenzjali biex l-ekosistema tinzamm b'saħħitha u bbilancjata għax iservu bħala support għall-hajja tal-baħar iffurmata minn animali u pjanti oħra. Dan l-għasfur jinstab biss fir-reġjun tal-Mediterran u sa 10% tal-popolazzjoni globali tiegħu tbejjet fil-Gzejjer Maltin. Għalhekk għandna responsabbiltà li niżguraw il-konservazzjoni ta' din l-ispeċi importanti.

Dawn l-għasafar tal-baħar iqattgħu ħafna mill-ġurnata jfittxu l-ikel fuq il-baħar u jirritornaw biss fil-bejtiet tagħhom fuq l-art matul il-lejl. Jibnu l-bejta f'għerien tal-baħar u fi rdumijiet wieqfa fuq il-kosta. F'Marzu n-nisa jbidu bajda waħda li tissahħan miż-żewġ ġenituri. Meta l-bajda tfaqqas, il-ġenituri jfittxu ħut żgħir, krustaċji u klamari biex jitingħu lill-ferħ tagħhom u biex jagħmlu dan ħafna drabi jivvjaġġaw mijiet ta' kilometri jfittxu l-ikel. Kapaċi jogħdsu sa fond ta' 30m biex jaqdbu l-priża tagħhom.

